



भारत की कम्युनिस्ट पार्टी (माओवादी)

COMMUNIST PARTY OF INDIA (MAOIST)

(महाराष्ट्र-मध्यप्रदेश-छत्तीसगढ़ स्पेशल जोनल कमिटी)



प्रेस विज्ञप्ति

दिनांक- 27 नवंबर 2025

प्रति,
श्री. देवेन्द्र फडणवीस (मुख्यमंत्री-महाराष्ट्र राज्य),
श्री. विष्णुदेव साय/विजय शर्मा (मुख्यमंत्री/गृहमंत्री-छत्तीसगढ़ राज्य),
श्री. मोहन यादव (मुख्यमंत्री-मध्यप्रदेश राज्य),

मैं अनंत, भारत की कम्युनिस्ट पार्टी (माओवादी) की महाराष्ट्र-मध्यप्रदेश-छत्तीसगढ़ स्पेशल जोनल कमिटी (MMC) के प्रवक्ता के तौर पर आप तीनों राज्य के मुख्यमंत्रियों को एक और निवेदन पत्र जारी कर रहा हूँ।

हम, MMC के तमाम साथी, 1 जनवरी 2026 को सशस्त्र संघर्ष को अस्थाई रूप से विराम देकर, हथियार त्यागकर सरकार के पुनर्वास को स्वीकार करते हुए, समाज की मुख्यधारा में शामिल हो जाएंगे।

तब तक तीनों राज्यों की सरकारों से हमारा अनुरोध है कि वे संयम बरतें और उक्त तारीख तक सुरक्षा बलों के अभियानों को पूरी तरह से रोक दें। जोन भर में कहीं भी गिरफ्तारी, मुठभेड़ ऐसी किसी भी अप्रिय घटना को सुरक्षाबल अंजाम ना दें। इस बीच हम जोनभर में बिखरे हमारे तमाम साथियों से संपर्क स्थापित करने की कोशिश करेंगे। सुरक्षा बलों के अभियान के जारी रहने से इसमें व्यवधान उत्पन्न होगा और फलस्वरूप प्रयास में तेजी नहीं ला पाएंगे। हम टुकड़ों-टुकड़ों में हथियार छोड़कर आने के बजाय एकसाथ या फिर कहे, एक बड़ी तादाद में सरकार के पुनर्वास योजना को स्वीकार करके मुख्यधारा में आना पसंद करेंगे।

जिसतरह छत्तीसगढ़ में सतीश दादा और महाराष्ट्र में सोनुदादा के साथ हुआ था, हम उसी तरह तीनों में से किसी एक राज्य के मुख्यमंत्री अथवा गृहमंत्री के सामने हथियार छोड़कर मुख्यधारा में शामिल होना चाहते हैं। अगले एक महीने के इस पूरी प्रक्रिया को शांतिपूर्ण तरीके से संपन्न करने में जिस राज्य की सरकार हमें सबसे बेहतर सहयोग प्रदान करेगी, हम उस राज्य सरकार के सामने हथियार सौंपकर मुख्यधारा में शामिल होने को तरजीह देंगे।

इसलिए, मैं तीनों राज्यों के मुख्यमंत्रियों से यह अनुरोध करता हूँ कि, इस पूरी प्रक्रिया को शांतिपूर्ण तरीके से संपन्न करने के लिए अनुकूल माहौल बनाएं। और यह तभी संभव हो पाएगा जब सुरक्षा बलों के अभियानों को उक्त तारीख तक स्थगित रखा जाएगा और वे मुठभेड़ जैसी किसी भी अप्रिय घटना को अंजाम नहीं देंगे।

हमने श्री. विजय शर्मा (गृहमंत्री-छत्तीसगढ़ राज्य) को रेडीओ पर सुना। उन्होंने इसके लिए 10 से 15 दिन का समय पर्याप्त है कहा। हम उनकी प्रतिक्रिया का सम्मान करते हैं, किंतु इतना कम समय नाकाफ़ी है। लेकिन हमने हथियार छोड़कर मुख्यधारा में लौटने की जो ठोस तारीख (1 जनवरी 2026) तय की है, उस पर उन्हें कोई आपत्ति नहीं होनी चाहिए।

हम, श्री. विजय शर्माजी के शुक्रगुजार हैं कि, उन्होंने बयान में आगे कहा कि, यदि हम कुछ ठोस प्रपोजल और मांगे रखना चाहते हैं तो सरकार उसे सुनेगी और पूरा करने का प्रयास भी करेगी। हम, निश्चितही सरकार के सामने कुछ ठोस प्रपोजल और मांगे रखना चाहेंगे। यह हम मुख्यधारा में शामिल होने के ठीक पहले जो प्रेस विज्ञप्ति जारी करेंगे उसमें रखेंगे या फिर पुनर्वास के बाद रखेंगे।

हमारे निवेदन पत्र पर जिसतरह श्री. विजय शर्माजी से प्रतिक्रिया आई है, उस तरह शेष दो राज्यों (महाराष्ट्र और मध्य प्रदेश) की सरकारों से हमें अब तक कोई आश्वासन करनेवाली प्रतिक्रिया नहीं मिली है। शेष दोनों राज्यों के मुख्यमंत्रियों से आश्वासक जवाब मिलने पर हमें प्रसन्नता होगी, और अगर वे श्री. विजय शर्मा की तरह हमसे कोई ठोस प्रपोजल और मांग रखने की बात रखते हैं तो हम जनता की ओर से जरूर रखना चाहेंगे।

मैं, जोनभर के हमारे साथियों से भी यह अनुरोध करता हूँ कि, वे इस प्रक्रिया के सुखद अंजाम तक पहुंचने तक अपनी तमाम गतिविधियों को विराम दें और जोश अथवा आवेश में आकर ऐसी कोई हरकत ना करें जिससे इसमें व्यवधान उत्पन्न हो जाए। मैं फिर एकबार दोहरा रहा हूँ कि, इसबार हम PLGA सप्ताह नहीं मनाएंगे। हम सरकार से भी यह चाहते हैं कि, इस सप्ताह के दरम्यान वे अपने सुरक्षा बलों के गश्त को रोक दें। हम, जोनभर के तमाम साथियों के लिए एक ऑडियो अपील जारी करेंगे। तमाम साथियों से अनुरोध है कि, इसे सुनने के बाद या इसके बारे में जानने के बाद वे तुरंत एक-दूसरे को संपर्क करने का प्रयास करें। हम, साथियों से यह भी अनुरोध करते हैं कि वे धैर्य बनाए रखें, धीरज से काम लें, अकेले-अकेले जाकर अपने-अपने हिसाब से आत्मसर्पण ना करें। हम सब मिलकर ही यह करने जा रहे हैं; किंतु आत्मसर्पण नहीं, पुनामार्गम!

मैं, MMC के तमाम साथियों को खुले रूप से संपर्क करने के लिए बाउपेंग की एक खुली फ़िक्वेन्सी (नंबर) 435.715 जारी कर रहा हूँ।

जिसमें अगले एक महीने (1 जनवरी 2026) तक हम हर दिन दोपहर 11 बजे से 11.15 के बीच एक-दूसरे से संपर्क स्थापित कर पाएंगे। इसके अलावा भी हमारे बीच संपर्क की जो तय फ्रिक्वेंसी है, उस पर तय समय पर चालू रखकर प्रयास करेंगे। साथियों, इसमें देर ना करें, जितना जल्दी हो सके संपर्क करने का प्रयास करें।

मैं, तीनों राज्य की सरकारों से अपील करता हूं कि वे उक्त बयान को अगले दो दिनों तक रेडिओ पर सांध्यकालिन प्रादेशिक समाचार के ठीक पहले अवश्य प्रसारित करें। हमारे साथियों से अपील करते हुए, हम जो ऑडियो टेप जारी करेंगे उसे अगले 10 दिनों तक शाम के प्रादेशिक समाचार के ठीक पहले अवश्य प्रसारित करें। हमारे साथी अधिकतर सुबह एवं शाम के प्रादेशिक समाचार अवश्य सुनते हैं।

हम जनप्रतिनिधियों और पत्रकारों से गुजारिश करते हैं कि, इस प्रक्रिया के पूरे होने तक वे इसी तरह हमसे सहयोग बनाए रखें। हम, हमारे साथी सोनु दादा और सतीश दादा से भी यह अनुरोध करते हैं कि, वे हमारी बात को तीनों राज्यों की सरकार के पास रखें, और इस पूरी प्रक्रिया के शांतिपूर्ण तरिके से संपन्न होने में सहयोग करें।

अंत
प्रवक्ता,

महाराष्ट्र-मध्यप्रदेश-छत्तीसगढ़ स्पेशल जोनल कमिटी
भारत की कम्युनिस्ट पार्टी (माओवादी)